

सन २०१६-१७ च्या टंचाई कालावधीसाठी
ग्रामीण तसेच नागरी भागात पिण्याच्या
पाण्याच्या टंचाई निवारणार्थ घेण्यात आलेल्या
उपाययोजनांवरील खर्च भागविण्यासाठी सन
२०१७-२०१८ या वित्तीय वर्षात अनुदान
वितरीत करण्याबाबत

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: टंचाई २०१७/प्र.क्र.४४/पापु-१४
गोकुळदास तेजपाल रुग्णालय इमारत संकुल, लोकमान्य टिळक मार्ग
मंत्रालय, मुंबई ४०० ००१
तारीख: ३० ऑक्टोबर, २०१७

वाचा :-

- १) शासन निर्णय, पाणीपुरवठा व स्वच्छता विभाग, क्रमांक: टंचाई १०९९/प्र.क्र.१२/पापु-१४, दिनांक ३ फेब्रुवारी, १९९९.
- २) शासन निर्णय, पाणीपुरवठा व स्वच्छता विभाग, क्रमांक: टंचाई २००८/प्र.क्र.१४९/पापु-१४, दिनांक २१ ऑगस्ट, २००९
- ३) विभागीय आयुक्त, अमरावती यांचे पत्र क्रमांक उपआ/विकास/पाणी टंचाई/अका/१०५८/१७, दिनांक २६.०७.२०१७
- ४) विभागीय आयुक्त, पुणे यांचे पत्र क्रमांक ससंता/कावि/६४३/१७, दिनांक २८.०८.२०१७
- ५) विभागीय आयुक्त, नाशिक यांची पत्रे लेखा/कक्ष/२३/३/कावि/जा.क्र. ४४५८१, दिनांक २३/०८/२०१७. व जा. क्र. ३४२८७, दिनांक १५.०४.२०१७
- ६) विभागीय आयुक्त, औरंगाबाद यांचे पत्र क्रमांक: २०१७/महसूल/पाटं/कावि/११२६, दिनांक ०८.०८.२०१७
- ७) विभागीय आयुक्त, नागपूर यांची पत्रे क्रमांक: विशा/शा.अ.१/सीआर -०८/२०१६, दिनांक २९ एप्रिल, २०१७
- ८) विभागीय आयुक्त, कोकण यांची पत्रे क्रमांक: मशा/कार्य-२/रायगड पां.टं. निधी मागणी/२०१७, दिनांक १२ जून, २०१७ व मशा/कार्या-२/रत्नागिरी/पा.टं./निधीमागणी/२०१७, दिनांक १८ मे, २०१७
- ९) जिल्हाधिकारी, नांदेड यांचे पत्र क्रमांक: क्र. २०१६/मशाका-२/टे/प्र.क्र. दिनांक २४ जानेवारी, २०१७

- १०) कार्यकारी अभियंता, महाराष्ट्र जीवन प्राधिकरण, अकोला यांचे पत्र क्रमांक: जा. क्र. लेखा/१७४९/२०१७, दिनांक ३० जून, २०१७
- ११) शासन निर्णय, महसूल व वन विभाग क्रमांक : एसव्हीवाय-१०/२०१७/प्र.क्र.५९/म-११, दिनांक १६ ऑक्टोबर, २०१७

प्रस्तावना :-

राज्यातील ग्रामीण व नागरी भागातील पाणी टंचाई निवारणार्थ घेण्यात येणाऱ्या उपाययोजनांवरील खर्च “२२४५-नैसर्गिक आपत्ती निवारणासाठी सहाय्य” या लेखाशीर्षाखाली उपलब्ध होणाऱ्या अनुदानातून भागविण्यात येतो. सन २०१६-१७ च्या टंचाई कालावधीत केलेल्या / करावयाच्या उपाययोजनांसाठी संदर्भ क्र.३ ते १० मधील पत्रान्वये निधी मागणीचा प्रस्ताव या विभागास प्राप्त झाला होता. त्याआधारे या विभागाने केलेल्या मागणीनुसार सन २०१७-१८ या वित्तीय वर्षाकरिता महसूल व वन (मदत व पुनर्वसन) विभागाने त्यांच्या दिनांक १६.१०.२०१७ च्या शासन निर्णयाद्वारे रुपये १९७६४.४२ लाख इतका निधी या विभागास उपलब्ध करून दिला आहे. सदर निधी वितरीत करण्याची बाब शासनाच्या विचाराधीन होती.

शासन निर्णय:-

ग्रामीण / नागरी भागात पेयजल टंचाई निवारणार्थ शासनाने विहीत केलेल्या निकषानुसार, नाशिक, पुणे, औरंगाबाद, अमरावती, कोकण व नागपूर या विभागात पिण्याच्या पाण्याच्या टंचाई निवारणार्थ राबविलेल्या/राबविण्यात येणा-या उपाययोजनांवरील खर्च भागविण्यासाठी रुपये १९३२९.०० लाख (रुपये एकशे त्र्याण्व कोटी एकोणतीस लाख फक्त) इतका निधी विभागीय आयुक्त, नाशिक, औरंगाबाद, अमरावती, नागपूर, कोकण व पुणे यांना प्रचलित स्थायी शासन निर्णयामध्ये विहीत केलेल्या अटी व शर्ती तसेच खालील अटीच्या अधीन राहून अर्थसंकल्पीय वितरण प्रणालीद्वारे मंजूर व मुक्त करण्यात येत आहे.

अटी व शर्ती

- १) विभागीय आयुक्त, नाशिक, पुणे, औरंगाबाद, अमरावती, कोकण व नागपूर यांनी सदर निधी संबंधित जिल्हाधिकारी यांना वितरीत करतांना तो उपाययोजनानिहायच वितरीत होईल याची दक्षता घ्यावी.

- २) सन २०१६-१७ या टंचाई कालावधीसाठी ग्रामीण / नागरी भागात पिण्याच्या पाण्याच्या टंचाई निवारणार्थ घेण्यात आलेल्या उपाययोजनांकरीता तसेच, या कालावधीतील प्रलंबित देयकांच्या प्रदानासाठी सदर निधी वितरीत करण्यात यावा. अन्य टंचाई कालावधीतील उपाययोजनांसाठी सदर निधी खर्च होणार नाही याची दक्षता घेण्यात यावी.
- ३) ग्रामीण / नागरी भागात पिण्याच्या पाण्याच्या टंचाई निवारणार्थ सन २०१५-१६ व सन २०१६-१७ या आर्थिक वर्षात वितरीत केलेल्या निधीची ज्या जिल्हाधिका-यांकडून उपाययोगिता प्रमाणपत्रे प्राप्त झालेली नाहीत, त्यांनी वरील दोन्ही वर्षात वितरीत केलेल्या निधीची संपूर्ण खर्चाची (१०० टक्के) उपाययोगिता प्रमाणपत्रे विभागीय आयुक्तांकडे सादर केल्याशिवाय संबंधित विभागीय आयुक्त यांनी त्यांना निधी वितरीत करू नये.
- ४) निधीचे वितरण करतांना यापूर्वी संबंधित उपाययोजनांना निधी वितरित करण्यात आलेला नाही याची खातरजमा करावी.
- ५) ज्या उपाययोजना महाराष्ट्र जीवन प्राधिकरणामार्फत राबविण्यात येत आहेत, त्या उपाययोजनांसाठीचा निधी जिल्हा परिषदेकडे वितरीत करण्यात येऊ नये, सदर निधी संबंधित जिल्हाधिकाऱ्यांनी योजना राबविणाऱ्या संबंधित कार्यकारी अभियंता, महाराष्ट्र जीवन प्राधिकरण यांचेकडे तात्काळ वितरीत करावा. तसेच ज्या उपाययोजना महानगरपालिका/ नगरपालिका / नगरपरिषद यांच्या मार्फत राबविण्यात येत असतील त्या योजनांसाठीचा निधी संबंधित महानगरपालिका/ नगरपालिका / नगरपरिषद यांच्या आयुक्त/ मुख्याधिकारी यांनाच वितरीत करावा.
- ६) यापुढे टंचाई निवारणार्थ घ्यावयाच्या उपाययोजनांकरीता निधीची मागणी करतांना, टंचाई निवारणार्थ कोणत्या प्रस्तावित उपाययोजना कोणत्या कालावधीसाठी घ्यावयाच्या आहेत, त्यासाठी किती निधीची आवश्यकता आहे याबाबत बाब निहाय मागणी तसेच चालू आर्थिक वर्षात वितरीत करण्यात आलेला निधी, झालेला खर्च, शिल्लक निधी इत्यादि बाबतची माहिती सादर करावी. त्याशिवाय भविष्यात निधी मंजूर केला जाणार याची नोंद घेण्यात यावी.
- ७) सदर शासन निर्णयानुसार टँकरद्वारे/पिण्याच्या पाणी पुरवठा करण्यासाठीच्या उपाययोजनांकरीता जो निधी वितरीत करण्यात आला आहे, त्यामधून देयके अदा करताना टँकरवर जी.पी.एस. प्रणाली बसविलेली असणे व जी.पी.एस.प्रणालीवर ज्या टँकरच्या फे-यांची नोंद होईल त्याच फे-या देयकाकरिता अनुज्ञेय राहतील. पाणी पुरवठा करणा-या ज्या टँकरवर जी.पी.एस.प्रणाली बसविलेली नाही किंवा जी.पी.एस.प्रणाली बंद असल्याकारणाने टँकर

वाहतूक धारकाने टँकरच्या फे-या झाल्याचा दावा केला असल्यास, अशा फे-या अनुज्ञेय ठरणार नाहीत. तसेच जी.पी.एस. प्रणालीची नोंद होत नाही म्हणून देयके प्रमाणित करण्यात येऊ नये व अशा प्रकारे प्रमाणित केलेल्या देयकांसाठी निधी वितरीत करण्यात येऊ नये.

- ८) ज्या प्रयोजनासाठी निधी वितरीत करण्यात आला आहे, त्याबाबतची जिल्हानिहाय भौतिक प्रगतीची माहिती विभागीय आयुक्तांनी शासनाकडे दर महिन्यास मासिक खर्चाच्या अहवालासोबत सादर करावी. निधीच्या वाटपाचे लेखे, अभिलेख विहीत कार्यपद्धतीनुसार अनुदान आहरीत व वितरीत करणा-या कार्यालयाच्या स्तरावर अद्ययावत ठेवण्यात यावे. त्याचप्रमाणे दरमहा होणा-या प्रत्यक्ष खर्चाची माहिती पुढील महिन्याच्या ५ तारखेपर्यंत एकत्रितरित्या शासनास सादर करावी. दर तीन महिन्यांनी झालेल्या खर्चाची, महालेखाकार कार्यालयात नोंदविण्यात आलेल्या खर्चाशी पडताळणी करून त्याबाबतचे विहीत प्रमाणपत्र या विभागाकडे तात्काळ सादर करावे. तसेच कोणत्याही परिस्थितीत मंजूर निधीपेक्षा जास्त खर्च होणार नाही याची दक्षता नियंत्रक अधिका-याने घ्यावी. वितरीत करण्यात आलेल्या अनुदानातून जर काही रक्कम खर्ची पडणार नसेल तर ती रक्कम विहीत वेळेत शासनास प्रत्यार्पित करण्यात यावी.
- ९) सदर निधी सन २०१७-१८ या आर्थिक वर्षातच खर्च होणे आवश्यक आहे.तो व्यपगत होणार नाही अथवा कोषागारातून आहरित करून बँक खात्यात काढून ठेवला जाणार नाही याची दक्षता घेण्यात यावी.
- १०) याबाबतचा खर्च “मागणी क्र. सी-६, २२४५ -नैसर्गिक आपत्तीच्या निवारणासाठी सहाय्य, ०१-अवर्षण, १०२-पिण्याच्या पाण्याचा पुरवठा, (९१)-राज्य आपत्ती प्रतिसाद निधीच्या मानकानुसार खर्च, (९१) (०१) पिण्याच्या पाण्याचा आकस्मिक निकडीचा पुरवठा (२२४५ ००९३) (दत्तमत)(वेतनेत्तर) ३१, सहायक अनुदाने” या उपलेखाशीर्षमधून भागवावा व त्याखाली अंतिमतः खर्ची टाकण्यात यावा.
- ११) आहरण व संवितरण अधिका-यांनी कोषागार / उप कोषागार अधिकारी यांच्याकडे पाठविण्यात येणा-या व देयकासोबत जोडल्या जाणा-या संगणक स्लीपमध्ये गौण / उपलेखाशीर्षाचा संगणक संकेतांकाचा न चुकता उल्लेख करावा. तसेच, कोषागारातून/ उपकोषागारातून आहरीत केलेल्या रकमेचा अहवाल शासनास सादर करावा.

या शासन निर्णयान्वये करण्यात येणाऱ्या निधी वितरणाचा तपशील विभागनिहाय तसेच उपाययोजनानिहाय पुढीलप्रमाणे आहे. याप्रमाणेच विभागीय आयुक्तांनी जिल्हाधिकाऱ्यांना उपयोजनानिहायच निधीचे वितरण करावे.

विवरणपत्र

(रक्कम रुपये लाखात)

उपाययोजना	कोकण	नाशिक	पुणे	औरंगाबाद	अमरावती	नागपूर	एकूण
नविन विधन विहिरी घेणे.	२०७.००	५२३.१७	२०१.६५	३५०.३०	२१६.१६	१५५२.७२	३०५१.००
नळ योजनांची विशेष दुरुस्ती	१६६.००	३.१०	९१०.६५	३९९.०४	१८६४.५०	१७७६.८३	५१२०.१२
विंघण विहिरींची विशेष दुरुस्ती	०.००	०.००	१०३.००	७५.७९	०.००	३२.४०	२११.१९
तात्पुरत्या पूरक नळ योजना	०.००	३१७.६२	५७.५०	३६६.५२	२७३.०९	३५.००	१०४९.७३
टँकरने/बैलगाडीने पाणी पुरवठा	१९१.२०	१०१४.०८	२१७७.०७	२५३५.३३	३७३.१२	१३५.२५	६४२६.०५
विहिरींचे अधिग्रहण	१.४०	१९५.७७	१८२.९१	६३२.४२	४१४.६३	५५१.९८	१९७९.११
विहिरी खोल करणे/गाळ काढणे	०.००	१४.००	५०.००	०.००	०.००	०.००	६४.००
नागरी भागासाठी	०.००	६०.००	०.००	०.००	२७०.२३	१५५.५२	४८५.७५
काटेपूर्णा ते खांबोरा उन्नई बंधा-यांपर्यंत पाईप लाईनद्वारे पाणी आणण्याबाबतचा प्रस्ताव	०.००	०.००	०.००	०.००	९४२.०५	०.००	९४२.०५
एकूण	५६५.६०	२१२७.७४	३६८२.७८	४३५९.४०	४३५३.७८	४२३९.७०	१९३२९.००

टिप : १. विभागीय आयुक्त, अमरावती यांना प्रदान करण्यात आलेल्या निधीमध्ये सिंदखेडा शहरात टँकरने केलेल्या पाणी पुरवठा या उपाययोजनेसाठी रु. १८.९९ लक्ष इतक्या निधीचा समावेश आहे.

२. विभागीय आयुक्त, औरंगाबाद यांना वितरीत करण्यात आलेल्या निधीमध्ये रु. ११५.३० लक्ष इतका निधी जिल्हाधिकारी, नांदेड यांनी सादर केलेल्या प्रस्तावाच्या अनुषंगाने मौजे माळाकोळी व १० तांडे येथील तात्पुरत्या पाणी पुरवठा योजनेच्या निधीचा समावेश आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१७१०१६१०५६०१९८२८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(म. भ. सावंत)

उप सचिव, महाराष्ट्र शासन

प्रत,

१. अपर मुख्य सचिव, महसूल (मदत व पुनर्वसन) विभाग, मंत्रालय मुंबई.
२. अपर मुख्य सचिव, वित्त विभाग, मंत्रालय, मुंबई
३. प्रधान सचिव (२), नगर विकास विभाग, मंत्रालय, मुंबई
४. प्रधान सचिव (ग्रा.वि.), ग्राम विकास व जलसंधारण विभाग, मंत्रालय, मुंबई
५. सदस्य सचिव, महाराष्ट्र जीवन प्राधिकरण, मुंबई,
६. महालेखाकार, (लेखा परीक्षा / लेखा व अनुज्ञेयता), महाराष्ट्र-१, मुंबई
७. महालेखाकार, (लेखा परीक्षा / लेखा व अनुज्ञेयता), महाराष्ट्र-२, नागपूर
८. विभागीय आयुक्त, (सर्व)
९. जिल्हाधिकारी, (सर्व)
१०. मुख्य कार्यकारी अधिकारी, जिल्हा परिषद, (सर्व)
११. कार्यकारी अभियंता, महाराष्ट्र जीवन प्राधिकरण, अकोला,
१२. अपर मुख्य सचिव, पाणी पुरवठा व स्वच्छता विभागांचे स्वीय सहायक, मंत्रालय, मुंबई
१३. उप सचिव / पापु-१४, पाणी पुरवठा व स्वच्छता विभाग यांचे स्वीय सहायक
१४. पापु-१४ संग्रहासाठी.